

Scarcity conditions in Kolar District

ಶ್ರೀ ಪಿ. ಎನ್. ರೆಡ್ಡಿ.—ಸ್ಪೀಕರ್, ಕೋಲಾರ ಜಿಲ್ಲೆಯಲ್ಲಿ ಅಭಾವ ಪರಿಸ್ಥಿತಿಯುಂಟಾಗಿದೆ ಇದರ ಬಗ್ಗೆ ಚರ್ಚೆ ಮಾಡಬೇಕೆಂದು ಕೋಲಾರ ಜಿಲ್ಲೆಯ ಶಾಸಕರುಗಳು ತಮಗೆ ಬರಬಹುದಾದ ಕೊಟ್ಟಿದ್ದೇವೆ. ಇದರ ಬಗ್ಗೆ ಚರ್ಚೆಗೆ ಅವಕಾಶ ಕೊಡುತ್ತೇವೆ ಎಂದು ತಾವು ಅಭಿಪ್ರಾಯ ಕೊಟ್ಟಿದ್ದರಿಂದ, ಇದನ್ನು ಯಾವಾಗ ತೆಗೆದುಕೊಳ್ಳುತ್ತೀರಾ ?

MR. SPEAKER.—I am thinking to post it tomorrow because in the Business Advisory Committee Meeting, it was suggested that this may be taken up during the course of this week. The alternative is to take it up tomorrow, subject to the conditions of the Business of the House.

ಶ್ರೀ ರಮೇಶ್ ಕುಮಾರ್.—ಇದನ್ನು ಚರ್ಚೆಗೆ ತೆಗೆದುಕೊಳ್ಳುವ ಬಗ್ಗೆ ಸರ್ಕಾರದವರು ನಮಗೆ ಆಶ್ವಾಸ ಕೊಟ್ಟು ಬಂದು ವಾರದ ಮೇಲೆ ಆಯಿತು. ನಾವು ಊರಿಗೆ ಹೋದರೆ ರೈತರ ಹತ್ತಿರ ಹೇಗೆ ಹೋಗಬೇಕು ? ನಾವು ಈ ಸದನದಲ್ಲಿ ರೈತರ ಮತ್ತು ಕಾರ್ಮಿಕರ ತೊಂದರೆಗಳನ್ನು ಹೇಳಿಕೊಳ್ಳಬೇಕು ಎಂದರೆ ನಮಗೆ ಪ್ರಯಾಸವಿಲ್ಲ ಕೊಡದಿದ್ದರೆ ನಾವು ಸರ್ಕಾರಕ್ಕೆ ಏನು ಹೇಳಬೇಕು ?

ಶ್ರೀ ಎಸ್. ಬಂಗಾರಪ್ಪ.—ಅತಿವೃಷ್ಟಿ ಮತ್ತು ಅನಾವೃಷ್ಟಿ ಸಂಬಂಧಪಟ್ಟದ್ದರಿಂದ ಚರ್ಚೆಯನ್ನು ಮಾಡಬಹುದು, ಅದಕ್ಕೆ ನನ್ನ ಅಭ್ಯಂತರ ಇಲ್ಲ. ಆದರೆ ನಮ್ಮ ಇಲಾಖೆಯ ಬೇಡಿಕೆಗಳ ಮೇಲೆ ಚರ್ಚೆ ಮಾಡುವಾಗ ಇದಕ್ಕೆ ಸಾಕಷ್ಟು ಕಾಲಾವಕಾಶ ಸಿಕ್ಕುತ್ತದೆ. ಆಗ ಶ್ರೀಮಾನ್ ರೆಡ್ಡಿಯವರು ಮತ್ತು ಶ್ರೀಮಾನ್ ರಮೇಶ್ ಕುಮಾರ್ ಅವರು ಮಾತನಾಡಬಹುದು. ಮತ್ತು ಗುಲ್ಬರ್ಗ, ಬೀದರ್ ಹಾಗೂ ಇನ್ನೂ ಇತರ ಕೆಲವು ಭಾಗಗಳಲ್ಲಿ ಮಳೆ ಬಿದ್ದಿಲ್ಲ. ಆ ಭಾಗದ ಸದಸ್ಯರೂ ಕೂಡ ಇದರ ಬಗ್ಗೆ ಮಾತನಾಡಬೇಕೆಂದಿದ್ದಾರೆ. ಆದ್ದರಿಂದ ನಮ್ಮ ಇಲಾಖೆಯ ಬೇಡಿಕೆ ಚರ್ಚೆಗೆ ಬಂದಾಗ ಎಲ್ಲಾ ಸದಸ್ಯರೂ ಸಾಧ್ಯವಾದಷ್ಟು ವಿವರಗಳನ್ನು ಕೊಟ್ಟರೆ ಅದರ ಬಗ್ಗೆ ನಾನು ಉತ್ತರ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಇದು ಮಾನ್ಯ ಅಧ್ಯಕ್ಷರಿಗೆ ಬಿಟ್ಟ ವಿಷಯ. ಅವರು ಯಾವರೀತಿ ಬೇಕಾದರೂ ತೀರ್ಮಾನ ಮಾಡಬಹುದು.

ಶ್ರೀ ಪಿ. ಎನ್. ರೆಡ್ಡಿ.—ಈ ಬೇಡಿಕೆಯ ಮೇಲೆ ಚರ್ಚೆ ಮಾಡುವಾಗ ಕೋಲಾರ ಜಿಲ್ಲೆಯ ಎಲ್ಲಾ ಮಾನ್ಯ ಸದಸ್ಯರಿಗೂ ಮಾತನಾಡುವುದಕ್ಕೆ ಅವಕಾಶವನ್ನು ದೊರಕಿಸಿಕೊಟ್ಟರೆ ನಮ್ಮದೇನು ಅಭ್ಯಂತರವಿಲ್ಲ.

ಅಧ್ಯಕ್ಷರು.—ಪ್ರತಿಯೊಬ್ಬರು ಮತ್ತು ನಿಮಿಷ ಮಾತನಾಡಲಿ, ಎಲ್ಲರಿಗೂ ಅವಕಾಶ ಕೊಡೋಣ.

ಶ್ರೀ ರಮೇಶ್ ಕುಮಾರ್.—ರೆಡ್ಡಿಯವರು ಹೇಳಿದ ಹಾಗೆ ಮಾತನಾಡಲೇ ಬೇಕು ಎಂದು ಚಪಲ ಕ್ಲೋಸ್ಕರ ಮಾತನಾಡುವುದಲ್ಲ. ಅಲ್ಲಿ ಇವತ್ತು ಸಮಸ್ಯೆ ಬಹಳ ಗಂಭೀರವಾಗಿದೆ. ೧೦ ನಿಮಿಷದಲ್ಲಿ ಮಾತನಾಡಬೇಕೆಂದರೆ ಯಾವ ವಿಚಾರವನ್ನೂ ಮಾತನಾಡುವುದಕ್ಕೆ ಆಗುವುದಿಲ್ಲ. ಬೇಕಾದರೆ ಮಾನ್ಯ ಮಂತ್ರಿಗಳು ಹೇಳಿದ ಹಾಗೆ ಅವರ ಚೇಂಬರ್‌ನಲ್ಲಿ ಎಲ್ಲಾ ಶಾಸಕರು ಸೇರಿ ಕೂಲಂಕುಷವಾಗಿ ಚರ್ಚೆ ಮಾಡಿ ಗಂಭೀರವಾದ ಪರಿಸ್ಥಿತಿಯನ್ನು ಸುಧಾರಿಸಬೇಕು. ರೈತರಿಗೆ ಪರಿಹಾರವನ್ನು ಬದಗಿಸಬೇಕು. ಇದು ನಮ್ಮ ಮುಖ್ಯ ಉದ್ದೇಶ.

ಶ್ರೀ ಎಸ್. ಬಂಗಾರಪ್ಪ.—ಬಹಳ ಸಂತೋಷ. ನಾನು ಇದನ್ನು ಸಂತೋಷದಿಂದ ಸ್ವಾಗತಿಸುತ್ತೇನೆ. ಮಾನ್ಯ ಸದಸ್ಯರಾದ ಶ್ರೀಮಾನ್ ರಮೇಶ್ ಕುಮಾರ್ ಅವರು ತಮ್ಮ ಅಭಿಪ್ರಾಯವನ್ನು ತಿಳಿಸಿದ್ದಾರೆ. ಶ್ರೀಮಾನ್ ರೆಡ್ಡಿಯವರು ಕೋಲಾರ ಜಿಲ್ಲೆಯ ಎಲ್ಲಾ ಶಾಸಕರಿಗೂ ಮಾತನಾಡುವುದಕ್ಕೆ ಅವಕಾಶವನ್ನು ಕಲ್ಪಿಸಬೇಕೆಂದು ಹೇಳಿದ್ದಾರೆ. ಎಲ್ಲರೂ ಮಾತನಾಡಲಿ. ಈ ವಿಷಯ ಕೋಲಾರ ಜಿಲ್ಲೆಯ ಬಂದಕ್ಕೆ ಸೀಮಿತವಾಗಿಲ್ಲ. ಬೇರೆ ಜಿಲ್ಲೆಗಳೂ ಇವೆ. ಆ ಜಿಲ್ಲೆಗಳವರೂ ಮಾತನಾಡಲಿ. ಕೋಲಾರ ಜಿಲ್ಲೆಯ ವಿಚಾರ ಮಾತನಾಡುವುದಕ್ಕೆ ಆ ಜಿಲ್ಲೆಯ ಶಾಸಕರಿಗೆ ಕಾಲವನ್ನು ಸಿಗದಿರಬಹುದು ಅವರಿಗೆ ಮಾತನಾಡುವುದಕ್ಕೆ ಅವಕಾಶವನ್ನು ಕೊಡೋಣ.

೧೦-೩೦ ಎ.ಎಂ.

ನಾನು ಕೇವಲ ಕೋಲಾರ ಜಿಲ್ಲೆಯವರನ್ನು ಮಾತ್ರವಲ್ಲ, ಅನಾವೃಷ್ಟಿಯಿಂದ ಯಾವ ಯಾವ ಜಿಲ್ಲೆಗಳಲ್ಲಿ ತೊಂದರೆಯಾಗಿದೆ, ಆ ಜಿಲ್ಲೆಯ ಶಾಸಕರನ್ನು ಸಹ ಕರೆಸಿ ಮಾತನಾಡುತ್ತೇನೆ.

ಶ್ರೀ ಬಿ. ಎ. ಮೊಹಮ್ಮದ್.—ಅತಿವೃಷ್ಟಿಯ ಬಗ್ಗೆ ತಾವು ಇನ್ನೂ ಸ್ಪೆಟ್‌ಮೆಂಟ್ ಮಾಡಲಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಈಗ ಅತಿವೃಷ್ಟಿ ಜಿಲ್ಲೆಯವರು ಮತ್ತು ಅನಾವೃಷ್ಟಿಯ ಜಿಲ್ಲೆಯವರು ಪಕ್ಕಪಕ್ಕದಲ್ಲಿಯೇ ಕುಳಿತಿದ್ದಾರೆ. ಇವೆರಡನ್ನೂ ಆಡ್ವೆಸ್ಟ್ ಮಾಡಿದರೆ ಸಮವೃಷ್ಟಿಯಾಗುತ್ತದೆ. ನಾನು ಅತಿವೃಷ್ಟಿಯಿಂದ ಆದ ಅನಾಹುತಗಳ ಬಗ್ಗೆ ಒಂದು ಸ್ಪೆಟ್‌ಮೆಂಟ್ ಮಾಡುತ್ತೇನೆಂದು ಹೇಳಿದ್ದೆ. ಮಾನ್ಯ ಅಧ್ಯಕ್ಷರು ಅನುಮತಿ ಕೊಟ್ಟರೆ ಮಾಡುತ್ತೇನೆ.

Admissions to Polytechnic Institutions

ಶ್ರೀ ಡಿ. ಟಿ. ರಾಮು.—ಸ್ವಾಮಿ, ನನ್ನ ಕ್ಷೇತ್ರದಲ್ಲಿ ಪಾಲಿಟೆಕ್ನಿಕ್ ಇದೆ. ಅಲ್ಲಿರುವ ೧೨೦ ಸೀಟ್‌ಗಳ ಪೈಕಿ ಹತ್ತು ಸೀಟ್‌ಗಳೂ ಸಹ ನಮ್ಮ ಜಿಲ್ಲೆಯವರಿಗೆ ಸಿಗುತ್ತಿಲ್ಲ. ಎಲ್ಲ ಸೀಟ್‌ಗಳು ಬೆಳಗಾಂ, ಗುಲ್ಬರ್ಗ, ರಾಯಚೂರು ಜಿಲ್ಲೆಯವರಿಗೆ ಹೋಗುತ್ತಿದೆ ಇದು ಸರಿಯಲ್ಲ. ನಮ್ಮ ಜಿಲ್ಲೆಯವರಿಗೆ ಮೊದಲ ಆದ್ಯತೆ ಕೊಡಬೇಕು ಮತ್ತು ೭೦-೮೦% ಸೀಟ್‌ಗಳನ್ನು ಮೀಸಲಿಟ್ಟು ಉಳಿದ ೨೦-೩೦ ಸೀಟ್‌ಗಳನ್ನು ಬೇರೆ ಜಿಲ್ಲೆಯವರಿಗೆ ಕೊಡಲಿ, ಇಲ್ಲದಿದ್ದರೆ ಅಲ್ಲಿರುವ ಪಾಲಿಟೆಕ್ನಿಕ್‌ನ್ನು ಬೇರೆ ಕಡೆಗೆ ಬದಲಾವಣೆ ಮಾಡಿ ಆ ಕಟ್ಟಡವನ್ನು ಆಸ್ಪತ್ರೆಗೋ ಇಲ್ಲವೇ ಬೇರೆ ಕೆಲಸಕ್ಕೋ ಉಪಯೋಗಿಸಿಕೊಳ್ಳಲಿ ಎಂದು ಹೇಳುತ್ತೇನೆ.

ಶ್ರೀ ಆರ್. ಎಸ್. ಪಾಟೀಲ್.—ಈಗ ಮಾನ್ಯ ಸದಸ್ಯರು ನಮ್ಮ ಜಿಲ್ಲೆ ಹೆಸರು ಹೇಳಿದರು. ನಮ್ಮ ಜಿಲ್ಲೆಯಲ್ಲಿ ಮೆಡಿಕಲ್ ಕಾಲೇಜು ಇದೆ. ಆದರೆ ಅಲ್ಲಿನವರಿಗೆ ಹೆಚ್ಚಿನ ಸೀಟ್‌ಗಳು ಸಿಗುತ್ತಿಲ್ಲ. ಈ ಕಡೆಯವರಿಗೆ ಸಿಗುತ್ತಿದೆ. ಆದಕಾರಣ ಈ ಭಾಗದವರು ಅಲ್ಲಿಗೆ ಬರುವುದನ್ನು ನಿಲ್ಲಿಸಿದರೆ, ನಮ್ಮ ಕಡೆಯವರು ಈ ಕಡೆಗೆ ಬರುವುದನ್ನು ನಿಲ್ಲಿಸುತ್ತೇವೆ.

ಶ್ರೀ ಜಿ. ಬಿ. ಶಂಕರ್‌ರಾವ್.—ಮಾನ್ಯ ಸದಸ್ಯರು ಸರ್ಕಾರದವರು ಕಾದಿರಿಸಿದ ಸೀಟ್‌ಗಳನ್ನು ಬೇರೆಯವರಿಗೆ ಕೊಡಬೇಡಿ ಎಂದು ಹೇಳುತ್ತಿರುವಂತೆ ಕಾಣುತ್ತಿದೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಸ್ವಾಮಿ, ನಾನು ಕಹ ಈ ಪಾಲಿಟೆಕ್ನಿಕ್ ಬಗ್ಗೆ ಒಂದು ವಿಚಾರ ಹೇಳಬೇಕಾಗಿದೆ.

ಅಧ್ಯಕ್ಷರು.—ಈಗ ಸಮಯವಿಲ್ಲ, ತಾವು ಕುಳಿತುಕೊಳ್ಳಿ. ಈಗ ಮಾನ್ಯ ಕಂದಾಯ ಮಂತ್ರಿಗಳು ಸ್ಪೆಟ್‌ಮೆಂಟ್ ಮಾಡುತ್ತಾರೆ.

ಶ್ರೀ ಡಿ. ಟಿ. ರಾಮು.—ಸ್ವಾಮಿ, ನನ್ನ ಪ್ರಶ್ನೆಗೆ ಮಾನ್ಯ ಮಂತ್ರಿಗಳಿಂದ ಆಶ್ವಾಸನೆ ಬರಲಿಲ್ಲ.

ಅಧ್ಯಕ್ಷರು.—ತಾವು ಮೊದಲೇ ನೋಟೀಸ್ ಕೊಡದೆ, ಇದ್ದಕ್ಕಿದ್ದಂತೆ ಪ್ರಸ್ತಾವ ಮಾಡಿದರೆ ಹೇಗೆ? ತಾವು ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಎಂ. ಸಿದ್ದಮಾದಯ್ಯ.—ಸ್ವಾಮಿ, ನನ್ನ ಕ್ಷೇತ್ರಕ್ಕೆ ಸಂಬಂಧಪಟ್ಟಂತೆ ಒಂದು ವಿಷಯವನ್ನು ಮಾನ್ಯ ರೆವಿನ್ಯೂ ಮಂತ್ರಿಗಳ ಗಮನಕ್ಕೆ ತರಬೇಕಾಗಿದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರುಗಳು ಈ ರೀತಿಯಲ್ಲಿ ವರ್ತನೆ ಮಾಡಿದರೆ ಹೇಗೆ? ಮಾನ್ಯ ಸದಸ್ಯರು ಇಲ್ಲಿ ಸರಿಯಾಗಿ ನಡೆದುಕೊಳ್ಳಬೇಕು.

ಶ್ರೀ ಕೆ. ಎಚ್. ಹನುಮೇಗೌಡ.—ನನಗೆ ಒಂದು ನಿಮಿಷ ಅವಕಾಶ ಕೊಡಿ ಸಾಕು.

ಅಧ್ಯಕ್ಷರು.—ನಾನು ಕೈಮುಗಿದು ಕೇಳಿಕೊಳ್ಳುತ್ತೇನೆ, ತಾವು ದಯವಿಟ್ಟು ಕುಳಿತುಕೊಳ್ಳಿ.

I have already called the Revenue Minister to make a statement. Please resume your seat. Please do not persist.

ಶ್ರೀ ಎಚ್. ಡಿ. ದೇವೇಗೌಡ.—ತಾವೇಕೆ ಕೈಮುಗಿದು ಕೇಳಿಕೊಳ್ಳಬೇಕು? ಸರ್ಕಾರದ ಚೀಫ್ ವಿಪ್ ಇದ್ದಾರೆ; ಅವರು ತಮ್ಮ ಕಡೆಯ ಸದಸ್ಯರನ್ನು ಕಂಟ್ರೋಲ್ ಮಾಡಬೇಕು. ಮತ್ತು ಪ್ರತಿ ಹಂತದಲ್ಲಿಯೂ ಅವರು ತಮಗೆ ಸಹಕಾರ ಕೊಡಬೇಕು. ನಾವೂ ಸಹ ಕೊಡಬೇಕಾಗುತ್ತದೆ. ಆದಕಾರಣ ತಾವು ಕೈಮುಗಿದು ಕೇಳಿಕೊಳ್ಳುವ ಅನತ್ಯವೇ ಇಲ್ಲ.